

ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ಡಿ.ಪಿ.ಎ.ಪಿ.ಯಲ್ಲಿ ತೆಗೆದುಕೊಂಡಿರುವ ಕೆಲಸಗಳ ಕುರಿತಾಗಿ

(೬೬.) ಶ್ರೀ ಎ. ಮುನಿಯಪ್ಪ (ಶಿಡ್ಲಘಟ್ಟ).—ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ಡಿ.ಪಿ.ಎ.ಪಿ.ಯಲ್ಲಿ ಇದುವರೆಗೂ ತೆಗೆದುಕೊಂಡಿರುವ ಪ್ಲಾನ್ ಮತ್ತು ನಾನ್ ಪ್ಲಾನ್ ಕೆಲಸಗಳ ಸಂಖ್ಯೆ ಎಷ್ಟು ?

(ಆ) ಅವುಗಳಲ್ಲಿ ಯಾವ ಯಾವ ಕೆಲಸ ತೆಗೆದುಕೊಳ್ಳಲಾಗಿದೆ ?

(ಇ) ತೆಗೆದುಕೊಂಡಿರುವ ಎಲ್ಲಾ ಕೆಲಸಗಳು ಪೂರ್ಣಗೊಂಡಿವೆಯೇ ?

(ಈ) ಇಲ್ಲಿಯವರೆಗೂ ನಡೆದಿರುವ ಎಲ್ಲಾ ಹೊಸ ಕೆರೆಗಳಿಗೆ ಹಣ ಪಾವತಿ ಮಾಡಿದೆಯೇ ?

(ಉ) ಪಾವತಿ ಮಾಡದೆ ಇದ್ದರೆ ಕಾರಣಗಳೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಪ್ಲಾನ್‌ನಲ್ಲಿ ೩೬ ಕೆಲಸಗಳು : ನಾನ್ ಪ್ಲಾನ್‌ನಲ್ಲಿ ಇಲ್ಲ.

(ಆ) ೩೬ ಕೆಲಸಗಳು.

(ಇ) ೩೦ ಕೆಲಸಗಳು ಪೂರ್ಣಗೊಂಡಿವೆ.

(ಈ) ೬ ಹೊಸ ಕೆರೆಗಳಿವೆ. ಅದರಲ್ಲಿ ಒಂದು ಕೆರೆಗೆ ಪೂರ್ಣ ಹಣ ಸಂದಾಯವಾಗಿದೆ. ಉಳಿದ ೫ ಕೆರೆಗಳಿಗೆ ಭಾಗಶಃ ಹಣ ಪಾವತಿ ಮಾಡಿದೆ. ಈ ೫ ಕೆರೆಗಳಿಗೆ ೧,೬೭,೭೦೯ ರೂ.ಗಳನ್ನು ಪಾವತಿ ಮಾಡಬೇಕಾಗಿದೆ.

(ಉ) ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಕೋಲಾರ ಇವರಿಂದ ಹಣವು ಬಿಡುಗಡೆ ಆಗದ ಪ್ರಯಾಕ್ತ ಪಾವತಿ ಮಾಡಲಾಗಿಲ್ಲ.

(೬೭) ಶ್ರೀ ಎಂ. ಜಿ. ಜರತಾರ್‌ಗರ್ (ಹುಬ್ಬಳ್ಳಿ).—ಮಾನ್ಯ ಅರಣ್ಯ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಅರಣ್ಯ ಇಲಾಖೆಯಲ್ಲಿ ವನ್ಯಪ್ರಾಣಿಗಳಾದ ಆನೆ, ಹುಲಿ, ಕಾಡುಕೋಣ, ಚಿಗರೆ ಮತ್ತು ಹಾವುಗಳನ್ನು ಕೊಂದು ಒಯ್ದ ಪ್ರಕರಣಗಳೆಷ್ಟು ? ಹಾಗೂ ಅವುಗಳ ಮೌಲ್ಯಗಳೆಷ್ಟು ?

(ಆ) ೧೯೭೮ರಿಂದ ೧೯೮೧ರವರೆಗೆ ಆದ ಇಂತಹ ಪ್ರಕರಣಗಳೆಷ್ಟು ?

(ಇ) ಕೊಂದ ಪ್ರಾಣಿಗಳನ್ನು ಅರಣ್ಯದಲ್ಲಿ ಬಿಟ್ಟು ಹೋದ ಪ್ರಕರಣಗಳೆಷ್ಟು ?

(ಈ) ಅರಣ್ಯ ಇಲಾಖೆಯು ಪ್ರಾಣಿಗಳ ಚರ್ಮದ (ನಾಗರಹಾವು) ಅಕ್ರಮ ದಾಸ್ತಾನು ಪತ್ತೆ ಹಚ್ಚಿರುವುದು ನಿಜವೇ ?

(ಉ) ಇಂಥ ಅಕ್ರಮ ಘಟನೆ ಆಗದಂತೆ ಸರ್ಕಾರ ಕಟ್ಟುನಿಟ್ಟಿನ ಹೊಸ ಕ್ರಮವೇನಾದರೂ ಕೈಗೊಂಡಿದೆಯೇ ?

ಶ್ರೀ ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

(ಅ) ಈ ಪ್ರಶ್ನೆಗೆ ಕಾಲಮಿತಿಯನ್ನು ತಿಳಿಸದೇ ಇರುವುದರಿಂದ ಸಂಖ್ಯೆ ಮತ್ತು ಮೌಲ್ಯವನ್ನು ಉತ್ತರಿಸುವುದು ಕಷ್ಟವಾಗುತ್ತದೆ.

(ಆ) ಪ್ರಕರಣಗಳ ಸಂಖ್ಯೆ :

| | | |
|---------|-----|----|
| ಆನೆ | ... | ೪೪ |
| ಹುಲಿ | ... | ೨ |
| ಕಾಡುಕೋಣ | ... | ೮ |
| ಚಿಗರೆ | ... | ೨ |
| ಹಾವು | ... | ೨ |